

شمس الرحمن فاروقی کے ناول افسانے کی تنقید کے اصول

پروفیسر امجد علی شاکر

ریاضہ پروفیسر اردو، پیپل کورنٹ اسلامیہ کالج ریلوے روڈ، لاہور

SHAMS UR RAHMAN FAROOQI

AND HIS CRITICISM ON NOVEL AND SHORT STORIES

Amjad Ali Shakir

Professor of Urdu (R)

Ex Principal Govt. Islamia College Railway Road, Lahore

Abstract

Shams ur Rahman Farooqi is a contemporary renowned critic of Urdu literature especially of Urdu fiction. He enjoys an established recognition as a critic, researcher and writer. But his main claim to fame is criticism. He has a close relation with modernist movement of literature and is a serious reader of Urdu's famous genera of the past i.e., Dastaan. So he has seen the Urdu short story from different angle. The article is a study of his principles of fiction criticism which he expressed in his different articles.

Keywords: شمس الرحمن فاروقی، مابعد جدیدیت، داستان امیر حمزہ، ممتاز شیریں،

محمد حسن عسکری، آنچھیں بام، نیر مسعود

شمس الرحمن فاروقی فلشن رائیسر، فلشن کے خدا، مول نگار، مشرقی شعریات اور عروض و لغات کے عالم ہیں۔ انہوں نے ایک مختلف کام یہ کیا ہے کہ میر کی تمام شاعری کو پڑھا اور مشرقی شعریات پر شرح و بسط سے لکھنے کے ساتھ ساتھ میر کے منتخب شعروں کی شرح لکھی (شعرشور انگیز) اور اس سے عجیب و غریب کام یہ کیا کہ داستان امیر حمزہ پڑھ ڈالی۔ صرف پڑھی ہی نہیں، اس پر کتابیں بھی لکھیں۔ وہ داستان امیر حمزہ پڑھ کر اردو افسانے کی تنقید لکھنے بیٹھے تو فلشن کی روایتی تنقید ان کو پسند نہ آئی۔ اردو افسانہ ہی نہیں، خود افسانہ ہی انھیں کوئی بڑی صعب ادب نظر نہ آیا۔ انہوں نے افسانے کی روایتی تنقید کو اس کے تمام نتائج سمیت مسترد کر دیا۔

شمس الرحمن فاروقی مغربی تنقید کے عالم بھی ہیں۔ انہوں نے مغرب سے آنے والے تنقیدی نظریات کو پڑھا پر کھا اور اپنے نقطہ نظر سے انھیں قبول یا مسترد کر دیا۔ وہ کسی ایک اندازِ نقد پر فریفہ نہیں، ہر قسم کی تنقید سے فائدہ اٹھاتے ہیں۔ ایک جگہ رویہ بیکت پسندوں سے یوں استفادہ کرتے ہیں:

”ممتاز شیریں بیانیہ سے وہ چیز مراد یعنی ہوئی معلوم ہوتی ہیں جسے رویہ بیکت پرست خداوں خاص کر بوریں آجھن بام نے Sujet یعنی قصہ مردی کا نام دیا تھا۔ قصہ مردی سے اس کی مراد تھی واقعات اور ان کی وہ ترتیب جس ترتیب سے وہ تاریخی تک پہنچتے ہیں۔ Sujet یعنی قصہ مردی کے مقابل شے کو آجھن بام نے Fabula یعنی قصہ مطلق کا نام دیا تھا۔ قصہ مطلق سے اس کی مراد تھی وہ تمام ممکن واقعات جو کسی بیانیہ میں ہو سکتے تھے، یعنی جن میں سے چند کو منتخب کر کے بیانیہ مرتب کیا جائے۔“ (۱)

محولہ بالا اقتباس سے یہ اندازہ کیا جا سکتا ہے کہ فاروقی ساختیاتی تنقید اور رویہ بیکت پرستی کے مکاتب سے مستقید و مستفیض ہیں۔ اس بات کا اعلان وہ خود ہی کر دیتے ہیں۔ وہ ساختیاتی کی بجائے وضعیاتی کی اصطلاح استعمال کرتے ہیں۔

چنان چہ لکھتے ہیں:

”وضعیاتی Structuralist نقاد توہر افسانے کو Relationships اور Categories میں بانٹ کر چھٹی کر دیتا ہے۔ میں نے وضعیاتی اور بعد وضعیاتی تنقید سے تھوڑا بہت سیکھا ضرور ہے، لیکن مجھے اس بات کا احساس ہے کہ Relations اور توازن کے اقسام بیان کر دینے سے واقعہ کی واقعیاتی قدر کا تعین نہیں ہو سکتا۔ یہ بات غور کرنے کی ہے کہ آخر افسانہ آزاد وجود رکھتا ہے یا نہیں؟ بعض نقادوں نے تو یہاں تک کہا ہے کہ افسانے میں اسلامی سطح کے علاوہ ایک Semiotic یعنی نشانیاتی سطح بھی ہوتی ہے اور وہ اسلامی سطح کے ماقبل ہوتی ہے۔“ (۲)

دراصل فاروقی کہانی کہنے کی قدیم روایت سے جڑے ہوئے ہیں۔ وہ اس مقام پر ساختیاتی یا ما بعد جدیدیت کے نقادوں کے ہم خیال ہو جاتے ہیں جب ان سے قدیم روایت کی تائید حاصل ہوتی ہے۔ قدیم روایت میں متن اہم تھا۔ مصنف کو جدیدیت نے بہت زیادہ اہمیت بخش دی تھی۔ وہ داستان امیر حمزہ پر ٹھے ہوئے ہیں۔ یہ داستان کہانی کی قدیم روایت کا عظیم نمونہ ہے۔ اس میں کہانی کہنے والا اہم نہیں، کہانی اہم ہے، واقعہ اہم ہے۔ فاروقی لکھتے ہیں:

”بیانیہ کی قدیمی روایت اور جدید طریق کا رہ میں بنیادی فرق بدیعت کا ہے۔ گرامر کا نہیں۔ یعنی دونوں کے تابع دے ایک سے ہیں، لیکن اپنی بات کو تکمیل کرنے کے لیے جدید یعنی ہنری جیس کا طریقہ کاری ہے کہ اس میں اس شخص کو اہمیت دی جاتی ہے جس پر واقعہ گزرا۔ قدیمی روایت کی رو سے وہ شخص اہم نہیں ہے جس پر واقعہ گزرا، بلکہ واقعہ خود اہم ہے۔ اس طرح اس چیز کی اہمیت کم ہو جاتی ہے جسے ہنری جیس Point of view (نقطہ نظر) کہتا ہے یعنی واقعہ بیان کرنے والا (راوی) اور مصنف الگ ہو جاتے ہیں۔“ (۳)

یہاں وہ رولاں بارت کو اپنی تائید میں لاتے ہیں۔ وہ مغربی خداوں کے پیروئیں، انھیں اپنا ہم نواپاتے ہیں تو ان کی بات کا حوالہ دینے میں عیب محسوس نہیں کرتے۔ فاروقی، محمد حسن عسکری سے بہت متاثر ہیں۔ عسکری کی تقدیم میں فقرے بازی بہت ہوتی تھی۔ دوسرے وہ بہت سی باتوں کی تردید کرتے تھے، آخر میں اپنا نقطہ نظر پیش کرتے تھے۔ وہ بہت بہت توڑتے تھے۔ یہی روایہ فاروقی کا ہے۔ وہ بہت توڑتے توڑتے مضمون کے اختتام پر جا پہنچتے ہیں۔ قاری پریشان ہو جاتا ہے کہ وہ کسی بات کی تائید بھی کرتے ہیں یا تردید ہی کیے جاتے ہیں۔ دوبارہ مضمون پڑھنے کے بعد کہیں کونے میں وہ بات بھی مل ہی جاتی ہے، جس کی وہ تائید کر رہے تھے۔

فاروقی نے ”افسانے کی حمایت میں“ کے عنوان سے چھے مضامین لکھے ہیں۔ تین تو ان کے اس مجموعے میں شامل ہیں جو ”افسانے کی حمایت میں“ کے نام سے شائع ہوا اور اس کا نظر ٹانی شدہ لیڈیشن ۲۰۰۳ء میں چھپا۔ تین ان کے مجموعہ صورت و معنی سخن میں شامل ہیں۔ ان چھے مضامین کو مضامین کہنا بھی ذرا مشکل ہے۔ یہ افسانے ہیں، ڈرامے ہیں یا کچھ اور ہیں۔ عسکری کے انسان اور آدمی اور ستارہ یا بادبان کے مضامین کو انشائیہ کہا گیا۔ اب بھلا فاروقی کے مضامین کو کیا کہا جائے، افسانہ، ڈrama یا انشائیہ۔ یہ مضامین تو نہیں ہیں، مگر ان تحریروں میں فاروقی کے اصولِ فکر تو ہیں۔ آئیے ہم یہ اصولِ فکر تماش کرتے ہیں۔

شمس الرحمن فاروقی اصنافِ ادب میں درجہ بندی کرتے ہیں اور شاعری کو اول درجے کی صحفِ ادب قرار دیتے ہیں۔ وہ لکھتے ہیں:

”اصل الاصول تو یہ ہے کہ خالص فن کے اعتبار سے افسانہ اتنی گہرائی اور باریکی کا متحمل ہی نہیں ہو سکتا جو شاعری کا صرف ہے، لیکن دوسری حقیقت یہ بھی ہے کہ ہمارے یہاں افسانے اور ناول کا وجود اتنا پرقوت اور نمایاں نہیں ہے جتنا شاعری کا ہے۔ بڑے اوپر کا ذکر ہو تو ہمیں غالب، میر، اقبال، عی یاد آتے ہیں۔ پریم چند، منتو اور بیدی نہیں۔“ (۲)

اس درجہ بندی پر وہ بے حد صریں۔ دلیل یہ ہے کہ ارٹو نے بھی تو اصناف کی درجہ بندی کی تھی، لہذا یہ فتاویٰ حق تھہرا کر وہ اصناف کے مابین درجہ بندی کر سکے۔ اب رعنی درجہ بندی کی دلیل تو یہ دلیل ہی کافی ہے کہ اردو زبان کا بنیادی مزاج ہی شاعری کا ہے۔ وہ غزل نے اتنے انقلاب زمانہ دیکھے ہیں کہ بے چارہ افسانہ اس کے سامنے کیا حقیقت رکھتا ہے۔ شاعری کی حرمت موسہانی نے جتنی قسمیں کر دی ہیں افسانے کی اتنی قسمیں ممکن ہی نہیں۔ اردو غزل نے حالی سے ترقی پسندوں تک کتنی بڑی مخالفانہ کارروائیوں کا سامنا کیا اور زندہ رہی۔ افسانے کو تو ایسا کوئی کٹھن مرحلہ دیکھنے کو نہیں ملا۔ ابھی جنم ہی لیا تھا کہ ترقی پسندوں کی آنکھوں کا تارا ہو گیا اور پھر اسی لاذ پیار میں ایسا گزارا کہ تجربہ یوں کے ہاں آ کر کچھ کا کچھ ہو گیا۔ فاروقی ایک تو افسانے کو کم عمری کے باعث نکو بنا رہے ہیں۔ وہی فارسی مثل یاد آتی ہے: سگ باش بر اور خرد مباش۔ اب ذرا فاروقی کی سن لیں کہ وہ افسانے کو کیسے کم تر تھہراتے ہیں:

داظلم پہلے وجود میں آتی اور افسانہ بعد میں۔ اعظم Arche Type ہے تو

افسانہ Proto Type ہے۔ یہ تو آپ بھی مانیں گے کہ آرکی ناپ کا درجہ

Proto Type سے اوپر چاہوتا ہے۔^(۵)

فاروقی کے ہاں شاعری میں امکانات زیادہ ہوتے ہیں، افسانے میں کم۔ شاعری میں زبان کے بے شمار امکانات کھلتے ہیں۔ افسانہ نگار زبان کے زیادہ امکانات دریافت نہیں کر پاتا۔ بسا اوقات وہ لفظوں کا اسراف بے جا کرنے لگتا ہے۔ لفظوں کا اسراف اور بات ہے، لفظوں کے امکانات کو کھولنا وہ سری بات ہے۔ ذرا یہ شعر بیکھیے:

سرسری ان سے ملاتات ہے گاہے گاہے صحبت غیر میں گاہے سر را ہے گاہے

اس شعر میں زبان کے کتنے ہی امکانات دریافت ہوئے ہیں۔ یہ شعر کسی بڑے شاعر کا

بھی نہیں ہے۔ اب ذرا امیر کا شعر بیکھیے:

ویدنی ہے شکستگی دل کی کیا عمارت غنوں نے ڈھلنی ہے

ترقی پندوں نے نظریہ پڑھ کر افسانے کی حمایت کی تھی۔ شاید اس لیے کہ نظریہ برادر اس افسانے میں پیش کیا جاسکتا ہے، شاعری میں نہیں۔ فاروقی میر کی شرح لکھنے کے بعد افسانے کی تنقید لکھیں تو نتائج ایسے ہی برآمد ہوں گے۔ میر کا شعر دیکھیے اور سوچیے کہ میر نے کیا کہا ہے۔ لفظوں کے کتنے ہی وسیع امکانات ہیں جو دریافت ہوئے ہیں۔ ایک دنیا ہے جو دکھائی پڑتی ہے۔ کوئی بڑا المیہ ہو، انفرادی ہو یا اجتماعی، کیا اروغزل کے پاسنگ میں بھی افسانے میں اس کا عمل آ سکتا ہے۔ فاروقی یہاں شاعری و افسانے کا تقابل کرتے ہیں اور کہتے ہیں:

”زبان ایک دولت ہے۔ شعر اس کو پوری طرح استعمال کرتا ہے، کیونکہ وہ اس سے خوف نہیں کھاتا۔ انسانہ نگار بیچارہ گھبرا جاتا ہے اور زبان کا اسراف بے جا کرنے لگتا ہے، وہ اپنی فطرت سے مجبور ہے۔“ (۶)

”مس الرحمن فاروقی افسانے کو شاعری خصوصاً غزل سے کم تر ظہرا رہے ہیں۔ وہ آگے چلتے ہیں اور افسانے کو ناول سے بھی کم ترمان لینے پر اصرار کرتے ہیں۔ کویا شاعری درجہ اول کی صنف ہوئی۔ دوسرے درجے پر ناول اور تیسرا درجے کا مسافر انسانہ ظہرا۔ فاروقی افسانے کو ناول سے کم تر ظہرا تے ہیں اور اس کے لیے ایک parallel تلاش کرتے ہیں۔ وہ لکھتے ہیں:

”ناول کے مقابلے میں افسانے کی وہی حیثیت ہے جو ہمارے ہاں غزل کے مقابلے میں ربائی کی ہے۔“ (۷)

”دھوئی ان کا یہ ہے:

”یہ بات تو تاریخی طور پر ثابت ہے کہ انسانہ ایک فروٹی صنف ادب رہا ہے اور ادب کے خاندان میں اس کی حیثیت چھوٹے بیٹی کی سی رہی ہے۔“ (۸)

کیا فاروقی یہ کہنا چاہتے ہیں کہ چھوٹا بیٹا ہونے کے باعث انسانہ لاڈ پیار میں گلزار گیا یا وہ اسے گھر کا کم زور فرد کہنا چاہتے ہیں جس کے لیے فارسی میں بر اور خود کی اصطلاح راجح ہے۔ فاروقی کا یہ کہنا کہ یہ بات تاریخی طور پر ثابت ہے، ہماری مشرقی تنقید اور تاریخ کا خاص مزاج ہے۔

اگر یہ بات تاریخی طور پر ثابت ہے تو فاروقی کو کیا مصیبت پڑی کہ اسے پھر سے ثابت کریں۔ دلیلیں لا کیں، مثالیں پیش کریں۔ تاری خواہ مخواہ ان کے اندازِ بیان سے الجھتا رہے اور ان کی باتوں کو الجھانا رہے جو کسی طرح بھی سلب جھ کرنے رہی۔ فاروقی کا دعویٰ اپنی جگہ، وارث علوی کا ردِ دعویٰ بھی دیکھ لیں وہ کہتے ہیں: ”فیض اور راشد، محض اس وجہ سے کہ وہ شاعر ہیں، منشو اور بیدی پر کوئی فضیلت نہیں رکھتے۔ انسانے میں منشو اور بیدی کا مقام اتنا ہی بلند ہے جتنا کہ شاعری میں فیض اور راشد کا اور ان چاروں فنکاروں کا ادب جدید ادب ہونے کے ماتے سعدی اور ولی اور میر و غالب کے ادب سے مختلف ہے، لیکن ہے اسی روایت کی توسعہ و تجدید۔“

”مس الرحمٰن فاروقی انسانے کے بارے میں تنقید لکھنے بیٹھے ہیں، مگر آغاز تحقیق سے کر رہے ہیں۔ اس کا انھیں خود بھی احساس ہے۔ عنوان بھی انہوں نے بھلا سار کھا ہے انسانے کی حمایت میں۔ خراب بندوق کا بڑا انقصان ہوتا ہے کہ وہ کبھی کبھی آگے وار کرنے کی بجائے پچھے چل جاتی ہے۔ کیا فاروقی کی تنقید کو ہم بُری تنقید کہ سکتے ہیں۔ ایسا ممکن نہیں، پھر یہ انسانے کو ہی کیوں روندے ڈالتی ہے۔ فاروقی یہ بات محسوس کر لیتے ہیں اور کہتے ہیں:

”انسانے کی حمایت میں سب سے بڑی بات یہ ہو سکتی ہے کہ اس کو غیر معمولی

Pretentions سے آزاد کیا جائے، اس پر غیر ضروری بوجھنہ لا داجائے۔“ (۹)

جدید انسانہ نگار تو اس پر غیر ضروری کیا ضروری بوجھ بھی نہیں لادتا۔ اس نے اسے قصہ کہانی، بیانیہ، کروار جتنی کہ اچھی زبان سے بھی محروم کر دیا ہے۔ ہاں وہ Pretend بہت کرتا ہے۔ وہ تو اسے موپاں سے بھی کہیں آگے چکا ہے، مگر فاروقی انسانے کو ہی فروعی صنف ثابت کیے دیتے ہیں۔ اردو میں انسانے کا بڑا اشور بھی رہا اور بہت زور بھی رہا، مگر کیا یہ سارا ربائی کا ہی جگہ رہا۔ فاروقی کا جواب ہاں میں ہے۔ چلے مان لیتے ہیں۔ اب وہ انسانے کو ناول سے کم تر ظہرانے پر ٹھیک جاتے ہیں۔ وہ سوال کرتے ہیں:

”آپ کسی عظیم مصنف کا نام بتاسکتے ہیں کہ جس نے محض انسانہ نگاری کی بنا

پر عظمت کا ناج پہنا ہو؟ ایک موپاں کا نام ذہن میں آتا ہے لیکن اس نے

بھی منہ جھوٹ کر لینے کی حد تک ناول کا مزہ چھاہا ہے، بلکہ اس کا ایک ناول
ایک عورت کی کہانی تو بلاشبہ بڑے ناولوں کے زمرے میں آتا ہے۔
چیخوف؟ جناب چیخوف کی اہمیت اور خاص کر اس کے عہد میں تو اس کے
ڈراموں کی وجہ سے ہے۔^(۱۰)

یہ تو نحیک ہوا مگر الف لیلہ و لیلہ تو کہانیاں ہیں۔ گلیلہ و دمنہ کیا ہے؟ کہانیوں کا مجموعہ،
مہاتما بدھ کی جنم کھائیں کیا ہیں۔ کیا یہ کہانیاں نہیں ہیں۔ پچ پوچھیں تو یہ انسانے ہیں۔ اگر انھیں
عالیٰ کلاسیک کا درجہ مل سکتا ہے تو آج کیا بھوک پڑا ہے کہ انسانہ نگار دنیا کے ادب میں تیرے
درجے کا مسافر رہے گا۔ پیتاں پچھپی اور سُنگھاس بنتی کو کیا ناول کہیں گے یا انسانہ۔ یہ ساری کتابیں
کہانیوں پر مشتمل ہیں جنھیں ایک فرد یا ایک کردار سنارہا ہے۔ اگر وہ فرد غائب ہو جائے تو یہ
انسانے کیا فروٹی صنف بن جائیں گے۔ شاید پھر بھی نہ بن سکیں مگر وہ فرد اکثر غائب نہیں ہوتا تھا۔
اگر غائب کر دیا جائے تو کہانیاں بکھر جائیں۔ اس کے باوجود ان کہانیوں کو تیرے درجے کی
سرگرمی ماننا ممکن نہ ہوگا۔ فاروقی ناول کو انسانے پر فوکیت دیتے ہیں۔ اردو کی حد تک عبداللہ حسین
اور قرۃ الاصین حیدر کی مثالیں سامنے کی ہیں۔ دونوں کے ناول ان کے انسانوں پر چھائے ہوئے
ہیں۔ دونوں ناول نگار فاروقی کے دعوے کی تائید کرتے ہیں، مگر فاروقی کی تنقید آزاد کی تنقید کی
طرح ہے کہ وہ ہر دور کے دو بڑے شاعروں کو مقابل میں لاتے اور ایک کی برتری ثابت کرتے
ہیں۔ آزاد نے یہ موازنے والی تقابلی تنقید شاعری میں متعارف کرائی تھی، فاروقی نے یہ تنقید
اصناف میں متعارف کرائی ہے۔ اب دیکھیں اس کا جواز کہاں تک ہے۔ فاروقی نے بڑی صرف
ادب کی یہ تعریف کی ہے اور انسانے کی بڑی صرف ادب نہ بن پانے کی وجہ یہ بیان کی ہے:

”بڑی صرفِ خن وہ ہے جو ہمہ وقت تبدیلوں کی مشتمل ہو سکے۔ انسانے کی

چھوٹائی بھی ہے کہ اس میں اتنی جگہ نہیں ہے کہ نئے تجربات ہو سکیں۔^(۱۱)

فاروقی انسانے کو تیرے درجے کی صنف ادب (فروٹی صنف ادب) پھر اکابر بات

چلتے ہیں۔ کویا انسانہ کبھی بہمن تو کجا کشتہ بھی نہیں بن سکے گا۔ وہ رہے گا کرم دھرم کے چکر میں یعنی کام وعی کرنا ہے جو اس کے آبا و اجداد کا پیش تھا اور اعمال وہ کرنے ہیں جو اس کے کرم ہیں۔ کویا وہ اپنی تقدیر کے ہاتھوں مجبور ہے۔ منوکی سرتی کے مطابق اچھوت محبش اس لیے اچھوت ہے کہ اس کے آبا و اجداد ایسا پیش کر بیٹھے جو مردار سے تعلق رکھتا تھا چاہے مردہ بیج سے یعنی تیل نکالنے کا کام کیوں نہ ہو یا کوڑا اٹھانا یعنی پیشہ کیا ہو۔ اب آپ اسے لاکھ حال خور کہتے رہیے، مگر رہے گا وہ اچھوت کا اچھوت۔ انسانہ نگار بھی کچھ کوڑا کر کٹ اٹھا بیٹھا ہے کہ فاروقی اسے ذات باہر کرنے پر تکمیل ہے ہیں۔ وہ لکھتے ہیں:

”اعلیٰ شاعری میں کسی بخوبی ٹھافس، حشو وزوانہ برائے بیت یعنی Slack کی گنجائش نہیں ہوتی، لیکن اعلیٰ سے اعلیٰ انسانے میں بھی Slack نکل آتا ہے۔ بات یہ ہے کہ انسانے میں وہ تناؤ نہیں ہو سکتا جو شاعری کا خاصہ ہے۔ اردو میں بعض مثالیں بالکل سامنے کی ہیں۔ مثلاً بیدی اور قرۃ الایمن حیدر کو دیکھیے۔ ان کے ہاں Slack کی کثرت ہے پھر بھی ان کو ہم انسانہ نگاروں کی فہرست میں اوپھی جگہ دینے پر مجبور ہیں، لیکن غالب، اقبال، میر یا انہیں کے بہترین کلام میں Slack کا تصور بھی نہیں کیا جاسکتا۔“ (۱۲)

لبھیے صاحب اب یہ بحث ختم کرتے ہیں اور یہ اصول طے کر لیتے ہیں کہ شاعری ترجمے کے باعث جس بلندی تک جاتی ہے، انسانہ بے چارہ زمین پر کھڑا دیکھتا رہ جاتا ہے۔ فاروقی آگے بڑھتے ہیں اور انسانے کے لیے بیانیہ کو ضروری قرار دیتے ہیں۔ بیانیے کے بغیر انسانہ بن یعنی نہیں سکتا۔ وہ لکھتے ہیں:

”انسانے کی بنیادی خصوصیت بیانیہ ہے۔۔۔ اس کی سب سے بڑی کمزوری یہ ہے کہ اس کا بیانیہ کروار پوری طرح بدلا نہیں جا سکتا۔ انسانے میں یہ ممکن نہیں ہے کہ آپ مسلسل اور ہر جگہ بیانیہ سے انکار کرتے چلیں۔ مکان مسترد

ہو سکتا ہے، پلاٹ غائب کر سکتے ہیں، ماحول اور جزئیات کو حذف کر سکتے ہیں، لیکن اس کے آگے نہیں۔ پلاٹ غائب کر دینے پر بھی بیانیہ کسی نہ کسی شکل میں موجود رہتا ہے۔ آپ Time Sequence کو الٹ پٹ کر سکتے ہیں، لیکن انسانے میں Time یعنی نہ ہو، یہ ممکن نہیں ہے کویا افسانہ Time کے چوکھے میں قید ہے۔” (۱۳)

اس ایک پیر اگراف میں فاروقی نے افسانے کے مختلف اصول یا اوصاف بیان کرتے ہوئے بیانیہ کو مرکزی وصف بیان کیا ہے۔ اس کے دیگر اوصاف یہ ہیں: مکالمہ، پلاٹ، ماحول اور جزئیات وغیرہ، مگر بیانیہ ایسا وصف ہے جسے کسی طرح منہا نہیں کیا جا سکتا۔ بیانیہ میں Time Sequence ہوتا ہے۔ افسانہ نگار اسے آگے پیچھے تو کر سکتا ہے، غائب نہیں کر سکتا۔ یہ افسانے کی بنیادی تحدید (Limitation) بھی ہے، خوبی بھی۔ یہ پھول زمان میں کھلتا ہے، مگر لازماً میں اپنی خوبصورتی کھیر سکتا ہے۔ فاروقی نے اس اصول کا افسانے پر اطلاق یوں کیا ہے:

”آپ (رام فعل) کے افسانے ”چاپ“ میں بیانیہ کا انکار تو کجا بیانیہ پر شدید اصرار ہے، سریندر پرکاش کے افسانے بد و شک کی موت یا ”بی پی ٹران“، وقت کے اوغام (Confusion) کی کوشش کرتے ہیں، لیکن بیانیہ سے انکار نہیں کرتے۔ ملراج میرزا نے بعض انسانوں میں فلم کی بخوبی استعمال کرنے کی عمدہ کوشش کی ہے۔ ہمارے عمر عصر وہ میں انور سجاد بیانیہ کو اس طرح Disguise کر کے لاتے ہیں کہ وہاں اگرچہ Time الٹ پٹ ہو جاتا ہے لیکن Spiritual Time نزدیک رہتا ہے۔ ظاہری ترتیب گزر جاتی ہے، لیکن بیانیہ کا دھارا موجود رہتا ہے۔۔۔ انتظار حسین اور احمد بیمیش کے افسانے کچھ کم افسانے نہیں ہیں، اگرچہ خالص بیانیہ میں ہیں۔ خالص بیانیہ سے مراد ہے ایسا بیانیہ جس میں واقعات کی زمانی ترتیب کا لاحاظہ رکھا گیا ہو۔“ (۱۴)

مختصر یہ کہ بیانیہ افسانے کی بنیادی روح ہے جس سے فرار ممکن نہیں۔ اگر بیانیہ نہیں ہے تو افسانہ بھی نہیں ہے۔ اب بیانیہ کا Time میں سفر کیسے ہوگا۔ یہ ایک بہت بڑا سوال ہے۔

کیا Time میں سفر Cyclic Spiral ہو گایا۔ کوئی بھی سفر ہو، واتعات میں کیا علت اور معلول کا رشتہ ہو گایا یہ رشتہ منہا بھی ہو سکتا ہے۔ داستانوں میں علت اور معلول کے رشتے کا کوئی سوال ہی نہیں تھا۔ امام غزالی نے اور ان کے بعد ہیوم نے کہا تھا دنیا Events کا مجموعہ ہے۔ ان میں علت و معلول کا رشتہ کیا ہوا۔ بس زمانی تقدم و تاخر کو دیکھ کر لوگوں نے یہ رشتہ فرض کر لیا۔ وہ غالباً والی بات ہوئی کہ 'لاماندگی شوق' تراشے ہے پناہیں، فاروقی یہ سوال اخلاقتے ہیں کہ پریم چند والا بیانیہ دوسروں سے کس طرح مختلف ہے یا دوسرے لوگوں کے ہاں بیانیہ کس طرح مختلف ہے۔ فاروقی پریم چند سے خصوصاً اور ترقی پسندوں سے عموماً خفا خفا سے ہیں۔ اس خلائق کا اظہار وہ جگہ جگہ کرتے ہیں۔ بہر حال بیانیہ کی تکنیک کا اختلاف وہ یوں واضح کرتے ہیں:

"سریندر پر کاش کی تکنیک پریم چند یا عصمت یا بیدی کی تکنیک سے کس طرح مختلف ہے؟ سب سے پہلا فرق تو وہی ہے جو تمام مظلومی اور وجہ اُنی ادب کا مابہ الاتیاز ہے۔ ان افسانوں میں کہانی آگے نہیں بڑھتی، بلکہ نمو کرتی ہے۔ یعنی یہ انسانے تغیر کیے ہوئے نہیں ہیں، بلکہ کسی پودے کی طرح بالیڈہ ہیں۔ ان میں غالباً کے مصروع کی طرح لباسِ اعظم میں بالیدن مضمون عالی ہے کی کیفیت پائی جاتی ہے۔ دوسرے الفاظ میں یہ انسانے زمان میں نہیں بڑھتے پھیلتے، بلکہ مکان (Space) میں بڑھتے پھیلتے ہیں۔ ان کے قصے کی حرکت گھری کے پنڈوں کی طرح آگے اور پیچھے دنوں طرف اس قدر برابر مقدار میں ہے کہ یہ تھہرے ہوئے معلوم ہوتے ہیں۔"^(۱۵)

بیانیہ تو یہ ہوا کہ وہ نام متعلق ہو۔ یہاں انہوں نے مکان کا کھڑاک رچا دیا ہے۔ زمان کو آگے پیچھے کرنے سے بھی گزارہ ہو جاتا ہے۔ وقت تو انسانے کے لیے ضروری ہے چاہے پنڈوں ملتا رہے۔

اب ایک سوں اور پیدا ہوتا ہے کہ کردار کا معاملہ کیا ہے۔ ہمارے ہاں ایک مدت کردار کی افضیلت مسلم رہی ہے۔ چاہے پریم چند کے زیر اثر یا یا ترقی پسندوں کے، بہر حال اردو میں کردار کا جگہ رہا تو ہے۔ کردار نگاری انسانے کی روایتی کتابوں میں بہت اہم تھیں جاتی ہے۔ اب

فاروقی پر داستانوں کا اثر ہے یا جدید مغربی تقدیم کا، بہر حال وہ کردار نگاری کو زیادہ اہمیت نہیں دیتے۔ وہ روایتی بیانیہ کی توضیح کرتے ہوئے کردار نگاری کو زیادہ سر پر نہیں چڑھاتے۔ اسے جو اس کے زیر اثر پیدا ہونے والی بدعت قرار دیتے ہیں:

”روایتی بیانیہ کی شان و اتعات کی کثرت ہے کہ کردار نگاری نہیں۔۔۔ کردار اور واقعہ کے آپسی رعمل اور کردار نگاری کے ذریعہ و اتعات کے تانے بنے جوڑما قدیم بیانیہ کی رسم نہیں۔ قدیم بیانیہ کی رسم تو یہ تھی کہ و اتعات کی کثرت ہو۔ انسانے کو موثر اور قابل قبول بنانے کے لیے ایسی بدیعیات یعنی Rhetoric لیعنی Persuasive Technique نگمین اور صنائع بدائع سے بھر پور ہو۔ جس شخص نے داستانوں کا ایک صفحہ بھی پڑھا ہے وہ اس بات کو تسلیم کرے گا کہ شولز اور کلاؤگ کا بیان ہماری داستانوں پر حرف بہ حرف صادق آتا ہے۔“^(۱۶)

فاروقی نے یہاں داستان کی شعریات شولز اور کلاؤگ کی کتاب The Nature of Narrative کے ذریعے دریافت کی ہے۔ کویا مغرب کی بیانیے کی روایت بھی وہی تھہری جو ہمارے ہاں موجود تھی۔ متفق گردید رائے بولی بہ رائے من۔ اس پر تالیاں بعد میں پیٹ لیتے ہیں، فی الحال یہ بھی دیکھ لیں کہ انسانے میں کردار نگاری پر زور کیسے آ گیا۔ اس کے بغیر اچھا بھلا انسانہ چلا جاتا تھا۔ اچھی بھلی داستان موجود تھی، و اتعات کی کثرت بھی تھی، بدیعیاتی بیان بھی تھا۔ کردار کے خیالات مکالمے یعنی گفتگو کی صورت میں بیان ہو رہے تھے۔ تھج میں اچانک ۱۸۵۳ء میں چارلس ووڈ کا تعلیمی مراسلہ آ گیا۔ اس مراسلے کے نتیجے میں مذیر احمد نے ناولیں لکھیں: مراءۃ العروق، بنات اعش اور توبۃ المصوح وغیرہ۔ ۱۸۶۸ء میں انعامی مقابلے کا اعلان بھی ہو گیا۔ مذیر احمد کی مذکور تینوں ناولوں کو انعام ملا۔ ناولوں میں کردار ہیں اور کردار یعنی بہت اہم ہیں۔ کردار بدل رہے ہیں۔ وقت رکا ہوا ہے۔ مذیر احمد کے قصے اتنے اہم نہیں ہیں جتنے اہم ان کے کردار ہیں۔ پھر پرم

چند آجاتے ہیں۔ ترقی پسندوں کا غلغله ہوتا اور کروار بیانے کو پیچھے دھکیل دیتا ہے۔ اوپر گھستے کو ٹھیلے کا بہانہ، ہنری جیمس صاحب بیچ میں آجاتے ہیں۔ وہ بتاتے ہیں کہ کروار یعنی سب کچھ ہوتا ہے۔ وہ تو ناول کو ڈراما کہہ اٹھتے ہیں۔ یہ بھی ایک ڈراما ہے کہ ان کے ہاں ناول میں دو طرح کے حصے ہوتے ہیں منظری اور غیر منظری۔ یہ ہے کروار کے معاملے میں اس کا نالو۔ ہنری جیمس کے مضمون سے ان کے خیالات فاروقی یوں اخذ کرتے ہیں:

”کروار کیا ہے اگر وہ واقعے کی تعین نہیں ہے؟ واقعہ کیا ہے اگر وہ کروار کی وضاحت نہیں کرتا؟ کوئی تصویر یا ناول کیا ہے اگر وہ کروار کے بارے میں نہیں ہے؟ کروار کے علاوہ ہم ناول یا تصویر میں تلاش ہی کیا کرتے ہیں اور حاصل ہی کیا کرتے ہیں؟ اگر کوئی عورت اس طرح کھڑی ہو کر وہ اپنا ہاتھ میز پر لٹکائے ہوئے آپ کو ایک خاص انداز سے دیکھے تو یہ ایک واقعہ ہے۔ یا اگر یہ ایک واقعہ نہیں ہے تو میرا خیال ہے یہ کہنا بہت مشکل ہو گا کہ پھر یہ اور کیا ہے۔“ (۷۱)

یہاں سے اردو لغشن کا مصنف بھٹک گیا۔ وہ کروار کی تلاش میں نکل کھڑا ہوا۔ پر یہ چند نے اپنے انسانے کے ذریعے کروار کا چکر چاایا تھا، ہنری جیمس نے سیدھے سادے کروار کی نوٹکی دکھادی۔ اردو کا انسانہ نگار کروار کی تلاش کرتا پھرا۔ کروار تو کہانی میں آتا ہے، مگر وہ بیانیہ کا حصہ بنے۔ کروار انسانہ نگار کا نمائندہ نہ بن جائے جیسے مذیر احمد کے ناولوں میں فصوح مذیر احمد کا نمائندہ بن گیا ہے اور ان الوقت میں مذیر احمد جنتہ الاسلام بنے انصیحت کر رہے ہیں۔ ایسے میں تاری انسانہ نگار پر یقین نہیں کرتا، بے یقینی میں بتاتا ہو جاتا ہے۔ کروار کی زبانی یا کروار کی معرفت اپنی بات کہنا یہ تاری پر زیادتی ہے۔ کروار خلق کرنا تو جائز ہے مگر اسے اپنی ملکیت بنانے رکھنا جائز نہیں۔ لکھنے والے کو اپنا آپ دکھانا نہیں چھپانا چاہیے:

”انسانوی اسلوب ایک طرح کی فتاب پوشی کا تقاضا کرتا ہے، محض اعلیٰ درجے کی کروار نگاری کا نہیں۔ ضروری یہ ہے کہ اعلیٰ درجے کی کروار نگاری

کے ساتھ ساتھ انسانہ نگاری اپنی رائے ناٹر اور ہمدردی کو بے ختاب نہ کرے، بلکہ اگر اسے پیش کرنا بھی ہے تو اسلوب کے ان طریقوں کو اختیار کرے کہ تاری کو اس کی موجودگی کا احساس نہ ہو یا بہت کم ہو۔^(۱۸)

شمس الرحمن فاروقی، پریم چند سے خوش نہیں کہ وہ کرواروں کے ذریعے خود کو دکھاتے ہیں کروار بناتے ہوئے خود کو چھپاتے نہیں۔ پریم چند پر تنقید کرتے ہوئے یوں لگتا ہے جیسے فاروقی پریم چند کو نذرِ احمد خیال کرتے ہیں۔ یعنی ناول کے لیے نذرِ احمد ہوئے اور انسانے کے لیے پریم چند دونوں اپنے کرواروں کے ذریعے خود کو بار بار دکھاتے ہیں، چھپاتے نہیں، مگر پریم چند کے بعض ایسے انسانے بھی ہیں جہاں وہ خود کو چھپا گئے ہیں جیسے ”کفن“، اس انسانے میں ایک پیر اگراف فاروقی کو اچھا نہیں لگا۔ یقیناً یہ پیر اگراف کسی بھی شریف آدمی کو اچھا نہیں لگتا۔ سماج کے بارے میں پریم چند کو کچھ کہنے کی ضرورت کیا ہے، جب کہ اس کا انسانہ ہی بہت کچھ کہہ رہا ہے۔

اگلا مرحلہ مکالمہ ہے۔ فاروقی نے اس مرحلے پر بہت بصیرت افروز باتیں کہی ہیں۔ وہ یہاں کسی تعصیب کا مظاہرہ نہیں کرتے۔ انسانے کی تنقید کا مشہور مغروضہ ہے کہ مکالمہ میں وہ زبان استعمال کی جائے جو کروار بولتا ہے۔ کروار کے حسب حال زبان تو ہو سکتی ہے، مگر کروار کی زبان لکھنا تو خاص مشکل امر ہے۔ پھر اس کی زبان لکھ بھی لیں تو لمحہ کہاں سے لا نہیں گے۔ کروار ہو سکتا ہے کہ برج بولتا ہو، اوہی بولتا ہو یا بھوجپوری بولتا ہو، کروار کی زبان لکھنا کہاں ممکن ہے۔ دو ہزار سال پہلے کے کروار کی زبان کوئی کیسے لکھے گا۔ اس سلسلے میں فاروقی، پریم چند کے انسانے راہ نجات سے اندر مُنْتی کا مکالمہ بطور مثال لاتے ہیں۔ اس پر تبصرہ خاصا بصیرت افروز ہے:

”یہ زبان کوئی زبان ہی نہیں۔ اس چھوٹی سی تقریر میں بیان کی غلطیاں بھی ہیں، لیکن مکالمہ پھر بھی بول رہا ہے۔ اندر مُنْتی گھر میں کون سی زبان بولتے ہوں گے۔ ہمیں اس سے سروکار نہیں، لیکن ہم یہ ضرور جانتے ہیں کہ مندرجہ بالا مکالمہ اصلی نہ ہوتے ہوئے بھی زندہ مکالمہ ہے۔ کیونکہ اس کی سطح اندر مُنْتی کی اس ڈنی تصویر سے مطابقت رکھتی ہے جو ہم نے بنارکھی ہے۔“^(۱۹)

فاروقی، پرمیم چند کے افسانے شطرنج کے کھلاڑی کے مکالموں کی دو بھی دیتے ہیں کہ اس کے کردار اپنی اصل زبان میں گفتگو کرتے ہیں۔ ان کی گفتگو میں جو محاورے ہیں، وہ کہیں اور نہیں ملیں گے۔ یہ اصلی بھی ہیں اور زندہ بھی۔ راہنجات کے مکالمے اصلی نہ ہوتے ہوئے بھی زندہ اور متحرک مکالمے ہیں کہ اس وقتی تصور کے مطابق ہیں جو کردار کی تصوری ہمارے ذہن میں ہے۔ کروار درزی کا ہوا اور زبان فلسفی کی ہو، یہ درست نہیں۔

افسانے میں متحیله کی اہمیت پر بھی فاروقی نے بصیرت افروز باشیں کی ہیں۔ انہوں نے حقیقت نگاری کو اپنا مسئلہ ہی نہیں بنایا۔ ہاں حقیقت نگاری کو اپنا مسئلہ بنایتے تو پھر متحیله کے نام کان پر ہاتھ دھرتے۔ وہ پھرے داستان امیر حمزہ پڑھنے والے۔ اب امیر حمزہ قراں کا قصہ پڑھیے تو متحیله ہی متحیله ہے، کہیں حقیقت نگاری کا سوال ہی پیدا نہیں ہوتا۔ اب کیا حقیقت نگاری کے بغیر بھی قصہ کہا جاسکتا ہے۔ حقیقت نگاری پر پہلی ضرب تو انتظار حسین نے لگائی تھی کہ بات حقیقت نگاری کی نہیں، تصور حقیقت کی ہے۔ آپ متحیله میں وہی شے دیکھیں گے جسے حقیقت یا تصور حقیقت سے تعلق ہو۔ داستان میں جو تصور حقیقت ہے، وہ ہمارے افسانہ نگار کے بس کا نہیں۔ فاروقی نے متحیله کی بات کبھی ہے تو یہ انتظار حسین کے برادر کی جرأت مندانہ نہیں۔ چلیں فاروقی کی بات پر ہی آتنا کیے لیتے ہیں۔ فاروقی کہتے ہیں:

”افسانے میں کوئی بھی صورتی حال اس وقت بامعنی ہوتی ہے جب اسے متحیله کے رنگوں سے سرشار کیا جائے یعنی ہر بات کو تصور کیا جائے کہ یہ یوں ہوئی ہو گی یا یہ یوں ہو سکتی ہے۔ پھر تصور کی آنکھ سے جو دیکھیں اسے تخيّل کی زبان میں بیان کیا جائے۔ تخيّل کی زبان یعنی اس وقت گھبراہٹ کے مارے حلق خشک ہوا جا رہا ہے۔ مثالیں کہاں سے یاد کروں۔“ (۲۰)

متحیله ادب کے لیے بہت اہم ہے۔ اس کے بغیر افسانہ اخبار کی خبر یا رپورٹ بن جاتا ہے، اوب نہیں بن پاتا۔ ادب بننے کے لیے کسی بھی تحریر میں متحیله کا عمل خل بہت اہم ہے۔

ایک سوال اور بھی ہے کیا انسانی مسائل سے ادب جنم لے سکتا ہے۔ مسائل تو بے شمار ہیں۔ مسائل افرادی بھی ہیں، اجتماعی بھی۔ ان مسائل پر ادب کی تخلیق اسی صورت پر ممکن ہے جب یہ مسائل تخلیل کی سطح پر آ جائیں۔ مسائل کا ہمیں دن رات سامنا ہے، مگر ہر مسئلے پر ادب تو تخلیق نہیں ہوتا۔ آپ خیال کریں کوئی سکھ پاگل ٹوبہ نیک سنگھ میں رہتا ہو اور دن رات لایعنی فقط بولتا ہو۔ یہ کروار منتوں کی سلوک کیا، حالاں کہ ایک رو یہ اس پاگل کی گلی کے لوگوں کا تھا، یعنی پھر مارا۔ ایک رو یہ منتو کا تھا۔ ایک رو یہ فتح محمد ملک کا رو یہ ہے اس انسانے کی تعبیر کرنا۔ پھر مارنے والے پاگل کو Other خیال کرتے ہیں اور انھیں حق حاصل ہے کہ جو فرد Other ہے، اسے اذیت پہنچائیں۔ شاید فتح محمد ملک نے منتو کے انسانے کو Other خیال کیا جو اسے اپنی تنقید کا موضوع بنایا، حالاں کہ ان کے لیے علامہ اقبال ہی کافی تھے۔ کیا ضروری تھا کہ منتو کو اذیت دیتے۔ یہ کو ظلم کا نشانہ بنانا انسانی صفت ہے۔ اس کے بارے میں فاروقی لکھتے ہیں:

”انسان میں یہ صفت بھی ہے کہ وہ جس شے یا قوت کو The Other سمجھتا ہے، اس سے ڈرتا بھی ہے۔ اور The Other پر استبداد کرنے کی علت اس کا خوف بھی ہے۔ بے زبان جانور کی طرح بے زبان عورت بھی ماچو مرد کا شکار اسی لیے ہوتی ہے کہ وہ ماچو مرد کے لیے The Other کا حکم رکھتی ہے، لہذا وہ اس پر حاوی ہوتا چاہتا ہے اور حاوی ہونے کا ایک فریضہ تشدد ہے۔“ (۲۱)

بلونت سنگھ کے بہت سے انسانوں میں فاروقی کو The Other پر ہونے والا تشدد نظر آتا ہے۔ ویسے وہ بلونت سنگھ کے بہت سے انسانوں کو اہمیت دیتے ہیں، بل کہ اسے بیدی سے لکرا دیتے ہیں۔ حقیقت یہ ہے کہ فاروقی راجندر سنگھ بیدی سے کوئی زیادہ خوش نہیں۔ ہوئی کو وہ پسند نہیں کرتے لاجوئی جیسے انسانے سے وہ خوش نہیں ہیں۔ مضمون ان کا عورت کی مظلومیت ہے۔

بلونت سنگھ کے انسانے میں عورت کی مظلومیت بھی ہے مگر وہ ان سے خوش ہیں۔ وجہ پسچھا اور ہے اور وہ یقیناً عورت کی مظلومیت نہیں ہے۔ فاروقی لکھتے ہیں:

”بیدی کے انسانے کے بارے میں ہم کہتے ہیں کہ وہ عورت کی مظلومی کے تجربے کو آناتی سطح پر پیش کرتے ہیں۔ ”اپنے ذکر مجھے دے دو، ”لا جوئی“ اور ”میتھن“ جیسے انسانوں کو پڑھ کر مجھے تو احساس ہوتا ہے کہ بیدی چاہتے ہیں عورت مظلوم ہی رہے کہ ہمیں مظلومیت میں دیوبیوں کی سی شان نظر آتی ہے۔ بلونت سنگھ کے یہاں بھی کچھ ایسا انداز ہے، لیکن ان کے انسانے میں مظلوم عورت کو دھرتی کی علامت بنایا گیا ہے کہ وہ کچلی جاتی ہے، لیکن سر بلند رہتی ہے۔ اس کی تخلیقی قوت سب پر حاوی رہتی ہے۔“ (۲۲)

فاروقی علامت کے بہت تاکل ہیں، مگر وہ اس بات کے تاکل نہیں کہ اردو کے عالمتی انسانے عالمتی ہیں اور ان میں علامت پائی جاتی ہے۔ علامت کسی ادب پارے کے بطن سے پھوٹی ہے، اوپر سے مسلط نہیں کی جاتی۔ اردو کے عالمتی انسانے میں علامت ہے ہی نہیں۔ ہاں اس میں تمثیل ضرور موجود ہے۔ تمثیل کو علامت کہنا خاصا مشکل ہے۔ گلیورز ٹیولز میں استعارہ نہیں ہے، لیکن یہ ساری کتاب ہی استعارہ بن گئی ہے۔ استعارہ ایسے تو نہیں بنتا کہ آپ ادب پارے پر استعارے یا علامت کا یبل چسپاں کر دیں۔ ہمارے ہاں اکثر اوقات یبل چسپاں کرنے کے بعد کہا جاتا ہے کہ یہ انسانہ عالمتی ہے۔ علامت تو ادب پارے کے بطن سے پھوٹی ہے۔ عالمتی انسانے لکھنے والے پہلے علامت تباش کرتے ہیں پھر انسانہ لکھتے ہیں۔ وہی پر یہم چند والی بات ہوئی کہ پہلے کوئی بات سامنے آئے پھر وہ انسانہ لکھیں۔ علامت تو انسانہ لکھنے کے بعد سامنے آتی ہے۔

مس الرحمن فاروقی عالمتی انسانہ نگاروں سے اس بات پر ماراض ہیں کہ وہ علامت کا صرف ڈھول پیٹتے ہیں، علامت لاتتے نہیں۔ علامت کی بجائے وہ تمثیل پر گزر سر کرتے ہیں۔ علامت کیش معنی شے ہے۔ ہمارا انسانہ نگار فرائید وغیرہ کا بہت ذکر کرتا ہے، مگر کبھی تعبیر اردو یا کی

کوئی کتاب پڑھ کر نہیں دیکھی۔ اگر تعبیر الروایا کو پڑھ لے تو اسے پتا چلے کہ علامت ہوتی کیا ہے۔ ویسے تو وہ ”ہمارے اسماعیلی مذہب اور اس کی حقیقت“ یعنی پڑھ لینا تو بیچارے زبانہ علی اکبر کی محنت وصول ہو جاتی۔ ممکن ہے وہ یوں علامت کے معنی جان جانا۔ صرف ڈھول پینے سے تو علامت نہیں نہیں۔ فاروقی اس پر خاصے جزء ہوتے ہیں۔ وہ اردو افسانے میں علامت کے موضوع پر لکھتے ہیں:

”علامت کثیر الہمہوم ہوتی ہے اور اکثر و بیشتر وہ تاریخ، اسطور، قومی حافظہ وغیرہ دھندلی چیزوں سے نسلک ہوتی ہے۔ اس کے برخلاف تمثیل کے ایک یعنی معنی ہوتے ہیں اور اس کا تعلق تاریخ وغیرہ سے نہیں ہوتا۔ آپ لوگ کوشش کرتے ہیں علامتی اندراز بیان کی اور جا پڑتے ہیں تمثیل میں۔ اس کی وجہ وہ بھی ہے جو میں پہلے بیان کر چکا ہوں یعنی آپ لوگ تحرید کی طرف بے انتہا مائل ہیں۔ علامت میں کسی نہ کسی شے کا دخل ضرور ہوتا ہے۔ تمثیل مخفی تصورات پر تکام ہوتی ہے۔ مثلاً مرد اگنی ایک تصور ہے۔ آپ بڑی بڑی موجودیں کہہ دیجیے تو یہ اس تصور کی تمثیل ہوتی، علامت نہیں۔ ذاتی علامت بھی فنکار کے پیٹ سے پیدا نہیں ہوتی، بلکہ فنکار کے قومی حافظے کا حصہ ہوتی ہے۔“ (۲۳)

فاروقی نے یہاں تمثیل اور علامت کے تصورات واضح کر دیئے ہیں، ساتھ ہی ساتھ یہ بات بھی واضح کر دی ہے کہ ہمارے علامتی انسانوں میں علامت تو ہوتی نہیں، ہاں تمثیل بہت ہوتی ہے۔ بلونت سگھ کے غیر علامتی انسانے میں مظلوم عورت کو وہ وہر قی کی علامت مان رہے ہیں۔ کویا علامت کسی پروگرام کے نتیجے میں پیدا نہیں ہوتی، انسانے کے اندر سے پھوٹتی یہ اور انسانے میں اجتماعی لاشعور کے دھنڈکوں سے آتی ہے۔

فاروقی نے پلات کا سوال بھی اٹھایا ہے۔ آخر انسانے میں پلات بھی کوئی شے ہوتا ہے۔ پلات واقعات کی ترتیب کو کہتے ہیں۔ ارتھوئی منطق کے مطابق درست پلات وہ ہے جس میں واقعات کے مابین علت اور معلول کا رشتہ تکام ہو، مگر فاروقی تو فاروقی ہیں۔ وہ ترقی پسند بھی

نہیں ہیں، اور پر سے داستان ایز حمزہ کو پڑھ رکھا ہے۔ وہ یہ بات سیدھے سجاوامان ہی نہیں سکتے۔ وہ بیچ میں غزاں اور ہیوم کو لا بینتھے ہیں۔ دونوں کے نزدیک دنیا Events واقعات کا مجموع ہے، ان میں Cause اور Effect کا رشتہ کہیں نہیں ہے۔

پلاٹ کے سلسلے میں ایک سوال یہ بھی ہے کہ پلاٹ اور کردار میں سے زیادہ اہمیت کے حاصل ہے۔ کردار کے گرد گھومنے والے انسانے Picaresque کہلاتے ہیں۔ ہنری ٹیمس اور ای۔ ایم۔ فاسٹر نے کردار کو زیادہ اہمیت دی ہے۔ فاروقی اس کی وجہ یہ بتاتے ہیں:

”ان دونوں نے پلاٹ کے مقابلے میں کردار کو اہمیت اس لیے دی ہے کہ انسانی توجہ کو بر الگیت کرنے کے لیے کردار جتنا کارآمد ہے، واقعہ اتنا کارآمد نہیں۔“ (۲۴)

فاروقی کرداری انسانوں کے شاید اتنے مختلف نہ ہوتے اگر پرم چند کرداری انسانے نہ لکھتے۔ وہ ویسے بھی جدیدیت کے حامی رہے ہیں۔ جدیدیت کرداری انسانے کو کیسے قبول کر سکتی ہے۔ فاروقی تاری کو کسی مختصر میں سے نکالے بغیر نئے انسانہ نگاروں کی بات چھیڑ دیتے ہیں اور کہتے ہیں:

”نئے انسانہ نگاروں کا مسئلہ یہ ہے کہ انہوں نے واقعات کی کثرت تو رکھی ہے، لیکن ان کے کرداروں کو انسانی سطح پر بمشکل ہی قبول کیا جا سکتا ہے۔ انہوں نے پلاٹ کو منہدم کرنے پر اس قدر توجہ صرف کی ہے کہ وہ اس بات کو بھول گئے ہیں کہ واقعات کی کثرت نی نفسہ توجہ انگیز نہیں ہوتی۔ وہ کہتے ہیں اور بالکل درست کہتے ہیں کہ تجسس پیدا کرنا تاری کو یہ سوال پوچھنے پر مجبور کر دینا کہ پھر کیا ہوا؟ یا اب کیا ہوگا، ہمارا کام نہیں۔ ان کا یہ کہنا بھی درست ہے کہ ان چیزوں کے بغیر بھی انسانے میں کہانی پن ہو سکتا ہے، لیکن ان سے غلطی یہ ہوئی کہ انہوں نے تجسس کی عدم موجودگی سے پیدا ہونے والے خلا کو بھرنے کے لیے مناسب کارروائی نہیں کی۔“ (۲۵)

یہ تھے پلاٹ سے متعلق ان کے خیالات جو کچھ ایسے سمجھے ہوئے بھی نہیں ہیں۔ اب ایک آخری بات جو انہوں نے انسانے کے زبان و بیان کے حوالے سے کہی ہے۔ وہ نثر میں شعری بحکمدوں کے تاکل نہیں۔ وہ نثر اور شاعری کی زبان میں فرق کرتے ہیں اور کہتے ہیں:

”شاعری میں نوج کھسوٹ چل بھی جاتی ہے (شاعر بیچارہ سمجھتا ہے کہ وہ ڈرامائی انداز اختیار کر رہا ہے، لیکن نثر میں بہت آپ توں کر قدم رکھنا پڑتا ہے۔۔۔ بیانیہ کے معنی ہیں وہ تحریر جس میں سخن روشن ہو۔ آپ لوگوں کا عالم یہ ہے کہ چار جملے جوڑتے جوڑتے آنکھوں کے سامنے انہیں اچھا جاتا ہے۔ اس طرز میں آپ بیان واقعہ کیا کریں گے، ماحول اور فضا کہاں سے تیار کریں گے۔۔۔ وہ نثر ہی کیا جس کے اجزاً ایک دوسرے سے پیوست نہ ہوں۔ اگر معنوی طور پر نہیں تو کسی اور منطق کے اعتبار سے کہی۔ وہ ابہام یا ڈرامائیت جو اکھرے اکھرے جملوں سے پیدا ہوتی ہے، محض ایک دھوکا ہے۔“ (۲۶)

فاروقی کی ان باتوں سے اصولاً اختلاف کرنا ممکن نہیں، سوائے اس بات کے کہ وہ شاعری کی زبان کو نثر کی زبان سے مختلف خیال کرتے ہیں۔ جن دنوں شاعری میں سچع و تفافیہ اور تشییہ و استعارہ اور صنائع و بدائع کا زور تھا، نثر میں بھی بدیہیات کا زور تھا۔ اس سلسلے میں ایک اختلافی بات یہ ہے:

”شاعری اور نثر کی زبان میں اتنا اشتراک عمل رہتا ہے کہ ایک کو دوسرے سے ممیز کرنا لگ بھگ ناممکن بن گیا ہے۔“ (۲۷)

فاروقی کے خیالات کا قسم یہاں مکمل کیے دیتے ہیں۔ فاروقی جدید بیت کے علم بردار تھے، اب بیانیہ انسانے کا پرچم بلند کیے دیتے ہیں۔ اس گروہ کے متعلق نیر مسعود کی کہی بات بھی پتے کی بات لگتی ہے۔ نیر مسعود کہتے ہیں:


”اب انسانے کا وہ موجودہ دور شروع ہوا جسے کہانی کی والپسی کا دور کہا گیا ہے۔ بیانیہ انسانہ لکھنے کا رجحان بڑھنے لگا اور یہ انسانہ لکھنے والے بیشتر وہی تھے جو جدید بیت کے مبلغ خداووں کے زیر اثر نو عمری میں ابہام و تحریر والے

غیر بیانیہ انسانے لکھے چکے تھے اور اب پختہ عمر وں کے ہو رہے تھے۔ ادھر تنقید کی دنیا میں جدیدیت کا وقت پورا ہو جانے پر ساختیات، مابعد جدیدیت وغیرہ کی بحثیں چھڑ گئیں، لیکن ہر انقلاب یہ آیا کہ انسانہ نگار خاد سے بغاوت پر آمادہ ہو گیا۔“ (۲۸)

نیر مسعود جن لوگوں کو جدیدیت پسند کہ رہے ہیں، ان میں شمس الرحمن فاروقی بھی شامل ہیں۔ فاروقی نے ”انسانے کی حمایت میں“ لکھ کر اردو میں اچھا انسانہ لکھنے کا نسخہ ترتیب دیا ہے، مگر نسخہ پڑھنے کے بعد ممتاز شیریں یاد آتی ہیں جنہوں نے کہا تھا:

”صرف اچھا مودا یا اچھی تکنیک کسی انسانے کو اچھا نہیں بنای سکتی۔ کامیاب فنکار ہر طرح کے موضوع سے ایک اچھا انسانہ تخلیق کر سکتا ہے۔ وہ نازک اور چھوٹے موضوع سے ایک سنار کی طرح نزاکت و نفاست سے تراش کر خوبصورت اور نازک زیور کی مانند انسانہ تخلیق کر سکتا ہے۔“ (۲۹)

یہی وہ بنیادی بیج ہے جسے تسلیم کیے بغیر چارہ نہیں۔ اس کے باوجود انسانے کی تنقید میں شمس الرحمن فاروقی کی اہمیت بھی ہے۔ ہمیں ہر یہی تنقید یا اچھی تنقید اور تخلیق کرنے تو نہیں سکھا سکتی، ادب کی تفہیم و تحسین میں مدد ضرور فراہم کرتی ہے اور یہی فاروقی کی تنقید کا جواز ہے۔



حوالہ

- (۱) شمس الرحمن فاروقی، چند لمحے بیانیہ کے بیان میں، انسانے کی حمایت میں، ص: ۴۳
- (۲) شمس الرحمن فاروقی، انسانے میں بیانیہ اور کروار کی تکمیل، انسانے کی حمایت میں، ص: ۱۷۱
- (۳) الیفا، ص: ۱۶۷
- (۴) شمس الرحمن فاروقی، انسانے کی حمایت میں (۱) مشمول انسانے کی حمایت میں، ص: ۱۵
- (۵) الیفا، ص: ۲۸ (۶) الیفا، ص: ۳۳ (۷) الیفا، ص: ۱۹ (۸) الیفا، ص: ۷۱
- (۹) وارث علوی، فلکشن کی تنقید کا الیہ، ص: ۲۳
- (۱۰) فاروقی، حوالہ مذکور، ص: ۱۶، ۱۷ (۱۱) فاروقی، حوالہ مذکور، ص: ۲۰

(۱۲) فاروقی، انسانے کی حمایت میں (۲)، مشمولہ انسانے کی حمایت میں، ص: ۳۱

(۱۳) فاروقی، انسانے کی حمایت میں (۱)، مشمولہ انسانے کی حمایت میں، ص: ۲۰

(۱۴) فاروقی، جوالہ مذکور، ص: ۲۳

(۱۵) فاروقی، دوسرے آڈی کا ذرا نگہ رہم، انسانے کی حمایت میں، ص: ۷۵

(۱۶) فاروقی، انسانے میں بیانیہ اور کردار کی تکھنیک، انسانے کی حمایت میں، ص: ۱۶۱، ۱۶۰

(۱۷) فاروقی، انسانے میں بیانیہ اور کردار کی تکھنیک، فسانے کی حمایت میں، ص: ۱۶۳

(۱۸) فاروقی، پریم چند کی تکھنیک کا ایک پبلو، فسانے کی حمایت میں، ص: ۸۹

(۱۹) ایضاً، ص: ۹۵

(۲۰) فاروقی، انسانے کی حمایت میں (۳)، مشمولہ صورت و معنی ختن، ص: ۷۵

(۲۱) فاروقی، بلوزت سگھ کے انسانے، انسانے کی حمایت میں، ص: ۱۸۳

(۲۲) ایضاً

(۲۳) فاروقی، انسانے کی حمایت میں (۳)، مشمولہ انسانے کی حمایت میں، ص: ۵۰

(۲۴) فاروقی، پلاٹ کا قصہ، مشمولہ انسانے کی حمایت میں، ص: ۸۲

(۲۵) ایضاً، ص: ۸۳، ۸۲

(۲۶) فاروقی، انسانے کی حمایت میں (۳)، انسانے کی حمایت میں، ص: ۵۲، ۵۳

(۲۷) وارث علوی، فلکش کی تقدید کا المیر، ص: ۷۱

(۲۸) پیر مسعود، انسانے کی تلاش، ص: ۶۱

(۲۹) مناز شیریں، معیار، ص: ۱۱

کتابیات

(۱) علم ارجن فاروقی، انسانے کی حمایت میں، شہزاد کراچی، ۲۰۰۳ء

(۲) علم ارجن فاروقی، صورت و معنی ختن، اوکسن فرڈ کراچی، ۱۹۹۳ء

(۳) مناز شیریں، معیار لاہور، تیا ادارہ، ۱۹۶۳ء

(۴) پیر مسعود، انسانے کی تلاش، شہزاد کراچی، ۲۰۱۱ء

(۵) وارث علوی، فلکش کی تقدید کا المیر، آج کراچی، ۲۰۰۰ء

